

Врз основа на член 22, став 1 точка 13, член 36 став 1 точка 1 и член 62 а во врска со дел XII Месна самоуправа, член 82 од Законот за локална самоуправа (Службен весник на Република Македонија бр.5/2002) и член 49 став 1 точка 1 од Правилникот за работа на месните и урбаните заедници, Советот на Општина Делчево на својата 7. редовна седница одржана на ден 12.03.2026 година, ја донесе следната:

ПРОГРАМА

За активностите на месните и урбаните заедници на територијата на Општина Делчево за 2026 година

1. Вовед

Постоењето на функционални месни и урбани заедници како основни облици на месна самоуправа во општината се однесува на воспоставување на демократскиот принцип на инклузивност, односно партиципативност. Во општината можат да се основаат облици на месна самоуправа, во градовите како урбани заедници и во другите населени места како месни заедници.

Жените и мажите во општината ги основаат облиците на месните и урбаните заедници заради остварување на правото на месна самоуправа како облик на изразување на нивниот заеднички интерес и заради давање придонес за решавање на секојдневните потреби во непосредна околина на подрачјето за кои се основаат и вклучување во системот на одлучување во локалната самоуправа.

Директно преку новното формирање се вклучуваат во процесот на јавни политики преку организирање на состаноци, преку годишни програми, доставување на предлози и ставови за прашања за непосредно и секојдневно значење за локалната заедница. Како добра практика која треба да се нагласи е учеството на месните и урбаните заедници на учеството во буџетските форуми.

Сепак месните и урбаните се соочуваат со бројни предизвици кои се резултат на неадекватната правна рамка, недостатокот на финансиски средства како и апатичноста односно немањето иницијативи од месните и урбаните заедници.

2. Законска основа

Глава XII од Законот за локална самоуправа го регулира прашањето на месната самоуправа во единиците на локалната самоуправа.

Членот 82 ги дефинира облиците на месната самоуправа во урбани (градовите) и месни во другите населени места. Во Законот за локална самоуправа во член 83 се утврдени надлежностите на облиците на месната самоуправа, член 84 го регулира изборот на советот, член 85 изборот на претседателот, и членот 86 делегирањето на работите на облиците на месната самоуправа.

Законот за локална самоуправа од 2002 година ги дефинира облиците на месна самоуправа како месни заедници во руралните области и урбаните заедници во градовите. Законот за локална самоуправа пропишува дека облиците на месна самоуправа се основаат со статутот на општината, кој ги одредува нивните односи со општината, активностите на градоначалникот чија реализација може да се додели на претседателот на месната самоуправа, начинот на обезбедување средства за доделени активности и други важни прашања за месната самоуправа.

Законот за локална самоуправа предвидува можност урбаните и месните заедници како примарна клетка на локалната самоуправа да спроведуваат одредени активности, кои ќе им бидат пренесени/делегирани од страна на општината и градоначалникот/ градоначалничката. Практиката покажала дека постои позитивна врска помеѓу постоењето на активна месна самоуправа со повисоко ниво на учество во решавање на локалните прашања, и постоење поголема доверба во локалната самоуправа и поголема дисциплина за плаќање на локалните давачки од страна на жените и мажите. Она што жителите во една локална заедница сакаат да видат е брза и квалитетна реакција на локалните власти во решавање на локалните проблеми. Оттука за очекување е да сакаат да придонесат преку своите месни и урбани заедници за подобрување на условите за живеење.

Програмата исто така кореспондира и со Законот за еднакви можности на мажите и жените (Службен весник на РСМ бр.201/2015).

Општината и избраните претставници/претставнички имаат обврска да ги мотивираат жените и мажите кон повисок степен на учество во носење на локалните одлуки

Треба да се напоми дека независно што со отпочнување на процесот на децентрализација е укинат правниот статус на месните заедници како правни лица, сепак, не смее да се занемари нивното големо значење како примарна клетка на локалната демократија.

3.Анализа на состојба

Општина Делчево е населено место кое се протега на површина од 423м² и со надморска висина од околу 700 м.Се наоѓа на североисточниот дел на Република Северна Македонија сместена во котлината Пијанец и се протега по горниот тек на реката Брегалница.На југ се граничи со Општините Пехчево и Берово на запад со Општина Веница на северозапад со Општина Македонска Каменица а на исток и северо-исток со Република Бугарија.Просечната годишна температура изнесува 10,7 степени целзусови.

Вкупниот број на население во Општина Делчево е 14.825 жители(Попис во Република Северна Македонија 2021година) од кои 7.529 жители се мажи и 7.296 се жени.

Според националната структура вкупно попишани Македонци се 13.099 жители од кои 7230 лица се мажи и 5170 лица се жени,Албанци се вкупно 27 жители од кои 5 лица се мажи и 22 лица се жени,Турци се 129 жители од кои 70 лица се мажи и 59 лица се жени,Роми се 499 жители од кои 254 лица се мажи и 245 лица се жени,Власи се 5 жители од кои 3 лица се мажи и 2 лица се жени,Срби се 11 жители од кои 6 лица се мажи и 5 лица се жени,Бошнаци се вкупно 2 жители од кои 1 лице е маж и 1 лице жена,Други неспомнати се 137 жители од кои 76 лица се мажи и 61 лице е жена,Не се изјасниле 3 жители од кои 2 лица се мажи и 1 лице жена и Непознато се вкупно 8 жители од кои 3 лица се мажи и 5 лица жени.

Според старосната структура под 19 години се 4.470 лица,од 19-60 години се 10.383 лица, над 60 години се 2.652 лица.

Во период од месец декември 2025 година,месец јануари и февруари,2026 година со задолжение на Градоначалникот на општина Делчево се формира Комисија за спроведување на постапката за избор на членови на Советите на месните и урбаните заедници на Советите на територијата на општина Делчево со архивски број 08-2698/2 од 26/11/2025 година.

До 10 февруари,2026 година се формирани вкупно осум(8) урбани заедници и тоа:Први реон,Втори реон,Трети реон,Стар расадник,Милково Брдо,Ново делчево и Басарица,Звегорска

река и дваесет(20) месни заедници и тоа:с.Стамер, с.Град, с.Вирче, с.Тработивиште,с.Разловци,с.Нов истевник,с.Стар Истевник, с.Габрово, с.Звегор,с.Очипала,с.Полето,с.Драмче,с.Илиово,с.Бигла,с.Вртиславци,с.Ветрен, с.Чифлик,с.Косово дабје,с.Турија и с.Селник.

До Советот на Општина Делчево до крај на месец Април,2026 година во подготовка е иницијатива за формирање на Урбаната заедница Пролет.

Во периодот од месец декември,2026 година до месец февруари формирани се вкупно 28 месни и урбани совети.На состаноците за формирање на советите земаа учество 372 мажи и 29 жени .

Изберени се вкупно 15 жени членки на Советите на месните и урбаните заедници.

Вкупно се избрени 3 жени претседателки и тоа во месната заедница с.Вртиславци и урбаната заедница Ново Делчево и Басарица.

4.Развојни приоритети и цели

Во ова Програма се дефинираат повеќе приоритети поврзани со месната самоуправа кои треба да придонесат за унапредување на истата и тоа во следните области:

- * комунални дејности(снабдување со вода за одведувањето на отпадните води, одржување на хигиената на зеленилото,изградба и одржување на патната мрежа,уредувањето и одржувањето на гробиштата во селата);
- * заштита на животната средина(заштита од загадување на водата,воздухот и почвата,заштита од прекумерна бучава и др);
- * урбанистичко уредување на просторот;
- * јавниот превоз на патници;
- * образованието,здравство и социјална заштита;
- * културни,забавни и спортски манифестации и одржување на објектите од јавен интерес;
- * развивање на добрососедските односи;
- * снабдување со стоки и услуги како и заштита на потрошувачите;
- * други прашања од секодневно знаење за животот и работата на граѓаните;

Преку состаноците на Советите на месните и урбаните заедници се утврдени приоритети кои се предвидени за реализацијата во годишните програми кои ги подготвиле Секторот за урбанизам,заштита на животната средина , комунални дејности,сообраќај и ЛЕР,Одделението за правни и општи работи и јавни дејности и Секторот за финансиски прашања.

5.Проектни активности на урбаните и месните заедници на територијата на Општина Делчево за 2026 година

5.1.Проектни активности финансирани од Буџет на Општина

МЗ или УЗ	Приоритетна област	Активност	Индикатори	Буџет
<u>ПРВИ РЕОН</u>	Заштита на животната средина	-уредување на површината на Манастирот Ветровит рид со украсни дрвја	-број на засадени украсни дрвца	4.000,00МКД
	Урбана опрема	-изградба на настрешница на Манастирот Ветровит рид	-изградена настрешница	6.000,00МКД
	Зачувување на културните вредности	-уредување на простор кај Стара црква наменет за Драмечки војводи	-уреден простор	30.000,00МКД
<u>ВТОРИ РЕОН</u>	Зачувување на традиционалните вредности и сплотување на жителите на урбаната заедница	-прослава за Бадник	-број на присутни жители	5.000,00МКД
		-прослава за Стара Нова Година	-број на присутни жители	5.000,00МКД
	Инфраструктура	-санација на детско игралиште кај старо Пожарно	-санирано игралиште	30.000,00МКД
<u>ТРЕТИ РЕОН</u>	Инфраструктура	-поставување на ограда од патеката која води кон улица Острец	-изработена ограда во метри должина	10.000,00МКД

МЗ или УЗ	Приоритетна област	Активност	Индикатори	Буџет
<u>СТАР РАСАДНИК</u>	Инфраструктура	-санација на детско игралиште кај стара Чачкалница	-санирано игралиште	10.000,00МКД
	Инфраструктура	-изградба на пешачка патека помеѓу гаражи на улица Моша Пијаде и Кузман Јосифовски Питу во површина од 160м2	-изградена пешачка патека	90.000,00МКД
<u>МИЛКОВО БРДО</u>	Инфраструктура	-санација на детско игралиште на улица Григор Прлчев	-санирано игралиште	30.000,00МКД
<u>НОВО ДЕЛЧЕВО</u>	Инфраструктура	-санација на детско игралиште	-санирано игралиште	10.000,00МКД
	Инфраструктура	-санација на тениско игралиште	-санирано игралиште	3 30.000,00МКД
<u>ЗВЕГОРСКА РЕКА</u>	Инфраструктура	-санација на детско игралиште	-санирано игралиште	10.000,00МКД
<u>С.СТАМЕР</u>	Зачувување на традиционалните вредности и сплотување на жителите на месната заедница	-прослава за соборниот ден 14-ти Мај	-број на присутни жители	5.000,00МКД
		-меморијален турнир Дени 2-ри Август	-број на присутни жители	5.000,00МКД
<u>С.ГРАД</u>	Инфраструктура	-настрешница на постоечка автобуска постројка	-изградена настрешница	10.000,00МКД
<u>С.ВИРЧЕ</u>	Зачувување на традиционалните вредности и сплотување на жителите на месната заедница	-прослава за Ѓурѓовден	-број на присутни жители	5.000,00МКД
		-прослава за Илинден	-број на присутни жители	5.000,00МКД
МЗ или УЗ	Приоритетна област	Активност	Индикатори	Буџет

<u>С.ТРАБОТИВИШТЕ</u>	Инфраструктура	-уредување и покривање на просторот околу Фонтаната	-уредена фонтана	10.000,МКД
	Зачувување на традиционалните вредности и сплотување на жителите на месната заедница	-манифестација Зелкаријада	-одржана манифестација -број на гости -број на штандови	6.000,00МКД
		-турнир во мал фудбал Никола Малешевски	-број на пријавени екипи -број на присутни жители	6.000,00МКД
<u>С.НОВ ИСТЕВНИК</u>	Инфраструктура	-доизградба на селска црква	-доизградена селска црква	10.000,00МКД
<u>С.СТАР ИСТЕВНИК</u>	Инфраструктура	-санација на селска чешма	-изчистена чешма -уредена чешма	10.000,00МКД
<u>С.ГАБРОВО</u>	Инфраструктура	-санација на пропусти	-број на пропусти	10.000,00МКД
<u>С.ЗВЕГОР</u>	Заштита на животната средина	-чистење на депонијата кај резервоар за вода	-исчистена депонија	5.000,00МКД
	Јавно осветлување	-осветлување на пешачка патека кон село Звегор	-осветлена пешачка патека	30.000,00МКД
	Комунални работи	-мапирање на улици и куќни броеви	-изработена мапа за улици и куќни броеви с.Звегор	60.000,00МКД
<u>С.ОЧИПАЛА</u>	Заштита на животната средина	-уредување на дворот на Црквата	-број на поставен корпи за отпадоци Број на поставени клупи	10.000,00МКД
МЗ или УЗ	Приоритетна област	Активност	Индикатори	Буџет

	<u>С.ПОЛЕТО</u>	Инфраструктура	-санирање на стариот пат наречен Брестини со бехатон плочки	-санирана површина со бехатон плочки	60.000,00МКД
	<u>С.ДРАМЧЕ</u>	Комунални работи	-спроведување на вода од Јазива чука до Манастир	-спроведена вода во должина од 1.500 метри	6.000,00МКД
		Инфраструктура	-уредување на Драмечка чешма со бехатон плочки	-бехатон плочки од 15м2	12.000,00МКД
	<u>С.ИЛИОВО</u>	Заштита на животната средина	-чистење на селските гробишта	-исчистени селски гробишта	10.000,00МКД
	<u>С.БИГЛА</u>	Инфраструктура	-санација и реконструкција на просториите на месната заедница	-санирана просторија -набавен мебел	12.000,00МКД
	<u>С.ВРТИСЛАВЦИ</u>	Зачувување на традиционалните вредности и сплотување на жителите на месната заедница	-организирање на Петковден	-број на жители	10.000,00МКД
	<u>С.ВЕТРЕН</u>	Зачувување на традиционалните вредности и сплотување на жителите на месната заедница	-организирање на Петковден	-број на жители	6.000,00МКД
		Инфраструктура	-доизградба на просторија за МЗ во црковниот двор	-изградена просторија за МЗ	20.000,00МКД
	<u>С.ЧИФЛИК</u>	Инфраструктура	-изградба на селска чешма	-изградена селска чешма	12.000,00
МЗ или УЗ	Приоритетна област		Активност	Индикатори	Буџет

	<u>С.КОСОВО ДАБЈЕ</u>	Инфраструктура	-да се обезбедат две водопропусни цевки со пречник од 400 мм во должина од 5 метри за пропус на м.в.Чопанов ендек	-метри должни на цевки	6.000,00МКД
	<u>С.ТУРИЈА</u>	Урбана опрема	-изградба на настрешница до старо училиште кое се користи како селска зграда	-изградена настрешница	15.000,00МКД
	<u>С.СЕЛНИК</u>	Инфраструктура	-довод на вода од селскиот водовод во должина од 2000 метри	-должина на метри на совод на вода	10.000,00МКД
		Инфраструктура	-опесочување на патот кон училиштето	-опесочен пат	6.000,00МКД
	<u>С.РАЗЛОВЦИ</u>	Инфраструктура	-санација на сид на селска црква	-саниран сид на селска црква	10.000,00МКД
		Зачувување на традиционалните вредности и сплотување на жителите на месната заедница	-уредување и мапирање на пикник место на историскиот локалитет Калагоргево	-број на жители	20.000,00МКД
				Вкупен буџет	657.000,00

5.2.Дополнителни активности

Општина Делчево има обезбедно 100 сада за селектирање на пластичен и картонски отпад. За таа цел во зависност од потребите на месната и урбаната заедница Општина Делчево по основ на барање и даден на реверс ќе им додели садови за користење.

6.Очекувани резултати

Со реализацијата на програмските активности ќе се подобри квалитетот на живеење на мажите и жените во месните и урбаните заедници.

7.Ризици

Ризик е кој било настан или проблем кој може да се случи и неповолно да има влијае на постигнување на целите на Програмата. Пропуштените можности се, исто така, еден вид ризик. Постојат многу различни дефиниции за ризикот, но она што е заедничко за сите нив е: „неизвесноста и можните загуби во услови на неизвесност.“

8. Финансирање

Програмските активности ќе бидат финансирани од Буџетот на Општина Делчево по доставени барања со пропратната документација за еднократна помош за урбаните и месните заедници согласно Правилникот за утврдување на критериумите, условите и постапката за доделување на еднократна паришна помош.

Исто така дел од програмските активности ќе се финансираат и од Програма Д10-Градоначалник. Вкупниот Буџет за реализација на ПРОГРАМА за активностите на месните и урбаните заедници на територијата на Општина Делчево за 2026 година изнесува 657.000,00МКД.

9. Завршни одредби

ПРОГРАМАТА за активностите на месните и урбаните заедници на територијата на Општина Делчево за 2026 година влегува во сила осмиот ден од денот на објавување во „Службен гласник на Општина Делчево

Број 09-868/1
12.03.2026 година
Делчево

СОВЕТ НА ОПШТИНА ДЕЛЧЕВО

Претседател,

Николчо Стојменовски

